

(സി) നെൽകൃഷി, ക്ഷീര വികസനം, പരമ്പരാഗത വ്യവസായങ്ങളായ കയർ, ഖാദി എന്നീ മേഖലകളിലെ പ്രവർത്തനങ്ങൾ തൊഴിലുറപ്പ് പദ്ധതിയിൽ പുതുതായി ഉൾപ്പെടുത്തുന്നതിനും തൊഴിലാളികളുടെ നിലവിലെ വേതനം 180 രൂപയിൽനിന്നും കർഷകത്തൊഴിലാളികളുടെ മിനിമം വേതനമായ 200 രൂപയായി ഉയർത്തുന്നതിനും പദ്ധതി മോണിറ്റർ ചെയ്യുന്ന എം.ഐ.എസ്. ഫലപ്രദമാകുന്നതിന് സംസ്ഥാനത്ത് പ്രത്യേക സെർവ്വർ സ്ഥാപിക്കുന്നതിനുമുള്ള നിർദ്ദേശങ്ങളാണ് കേന്ദ്രത്തിന് സമർപ്പിച്ചിട്ടുള്ളത്.

തൊഴിലുറപ്പ് പദ്ധതിയിലെ അംഗങ്ങൾ

2 (4666) ശ്രീ. എ. എ. അസീസ് : താഴെ കാണുന്ന ചോദ്യങ്ങൾക്ക് ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തൊട്ടാകെ തൊഴിലുറപ്പ് പദ്ധതിയിൽ എത്ര പേരാണ് അംഗങ്ങളായി രജിസ്റ്റർ ചെയ്തിട്ടുള്ളതെന്ന് ജില്ല തിരിച്ച് വ്യക്തമാക്കുമോ ;

(ബി) സെൻസസ് രേഖകൾ പ്രകാരം മൊത്തം ജനസംഖ്യയുടെ എത്ര ശതമാനം പേരാണ് തൊഴിലുറപ്പ് പദ്ധതിയിൽ അംഗങ്ങളായിട്ടുള്ളതെന്ന് വ്യക്തമാക്കുമോ ?

ഉത്തരം

(എ) സംസ്ഥാനത്ത് ഒട്ടാകെ തൊഴിലുറപ്പ് പദ്ധതിയിൽ അംഗങ്ങളായി രജിസ്റ്റർ ചെയ്തിട്ടുള്ളവരുടെ കണക്ക് ജില്ല തിരിച്ച് ചുവടെ ചേർക്കുന്നു :

ജില്ല	ആകെ രജിസ്റ്റർ ചെയ്തിട്ടുള്ള അംഗങ്ങൾ (31-1-2014 വരെ)
(1)	(2)
ആലപ്പുഴ	444294
എറണാകുളം	287052
ഇടുക്കി	284749
കണ്ണൂർ	266062
കാസർഗോഡ്	158186
കൊല്ലം	437537
കോട്ടയം	242639
കോഴിക്കോട്	401148
മലപ്പുറം	403559

(1)	(2)
പാലക്കാട്	328293
പത്തനംതിട്ട	201319
തിരുവനന്തപുരം	521778
തൃശ്ശൂർ	265763
വയനാട്	201924
ആകെ	4444303

(ബി) 2011-ലെ സെൻസസ് രേഖ പ്രകാരം സംസ്ഥാനത്തെ ആകെ ജനസംഖ്യയുടെ (33406061) 13.30 ശതമാനം പേരാണ് തൊഴിലുറപ്പ് പദ്ധതിയിൽ അംഗങ്ങളായിട്ടുള്ളത്.

തൊഴിലുറപ്പ് പദ്ധതി പ്രകാരമുള്ള അടിസ്ഥാനസൗകര്യ വികസനം

3 (4667) ശ്രീ. ചിറ്റയം ഗോപകുമാർ : താഴെ കാണുന്ന ചോദ്യങ്ങൾക്ക് ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ :

(എ) മഹാത്മാഗാന്ധി ഗ്രാമീണ തൊഴിലുറപ്പ് പദ്ധതി പ്രകാരം ഗ്രാമീണ അടിസ്ഥാന സൗകര്യം സൃഷ്ടിക്കുന്നതിന് എന്തെല്ലാം നടപടി നാളിതുവരെ സ്വീകരിച്ചിട്ടുണ്ടെന്നറിയിക്കുമോ ;

(ബി) കാർഷികമേഖലയിലെ തൊഴിലാളികൾക്ക് സ്ഥിരമായ ജോലി ഉറപ്പുവരുത്തുന്നതിന് ഈ പദ്ധതിപ്രകാരം ഏതെങ്കിലും തരത്തിലുള്ള നടപടി കൈക്കൊണ്ടിട്ടുണ്ടോ ; എങ്കിൽ വിശദാംശം അറിയിക്കുമോ ;

(സി) ഗ്രാമീണ അടിസ്ഥാന സൗകര്യം സൃഷ്ടിക്കുന്ന കാര്യത്തിലും കാർഷികമേഖലയിലെ തൊഴിലാളികൾക്ക് സ്ഥിരം ജോലി ഉറപ്പുവരുത്തുന്നതിനുമായി ഈ പദ്ധതിയുടെ പരിധിയിൽ പ്രത്യേക പാക്കേജ് ആവിഷ്കരിച്ച് നടപ്പിലാക്കുന്നതിന് ശ്രമമുണ്ടാകുമോ ;

(ഡി) പ്രസ്തുത പദ്ധതി മോണിറ്റർ ചെയ്യുന്നതിന് നിലവിലുള്ള സംവിധാനങ്ങൾ എന്തെല്ലാമെന്ന് അറിയിക്കുമോ ;

(ഇ) നിലവിൽ എത്ര ജോയിന്റ് പ്രോഗ്രാം കോ-ഓർഡിനേറ്റർമാരെ ഇതുമായി ബന്ധപ്പെട്ട് നിയോഗിച്ചിട്ടുണ്ട് എന്നുള്ള വിവരം ജില്ല തിരിച്ച് അറിയിക്കുമോ ;

(എഫ്) എല്ലാ ജില്ലകളിലും ഇവരെ വിന്യസിച്ചിച്ച് എം.ജി.എൻ.ആർ.ഇ.ജി. എസ്. ഫലപ്രദമാക്കി മാറ്റുന്നതിന് നടപടി സ്വീകരിക്കുമോ ;

(ജി) ജോയിന്റ് പ്രോഗ്രാം കോ-ഓർഡിനേറ്റർമാരെ തെരഞ്ഞെടുക്കുന്നത് സംബന്ധിച്ച് നിലവിലുള്ള മാനദണ്ഡങ്ങൾ എന്തെല്ലാമെന്ന് വ്യക്തമാക്കുമോ ;